

केंद्र शासनाकडील डी. जी.एस. अँड डी.
कडील दर करारानुसार राज्यातील आदिवासी
विकास विभागातर्गत शासकीय आश्रमशाळा व
वसतीगृहांसाठी मोडयूलर स्टोअरेज कपाटे
पुरविणेबाबत...

महाराष्ट्र शासन
आदिवासी विकास विभाग
शासन निर्णय क्रमांक: शाआशा-२०१४/ प्र. क्र. ७५ /का-१३
मादाम कामा रोड, हुतात्मा राजगुरु चौक
मंत्रालय, मुंबई:- ४०० ३२.
दिनांक : १४ फेब्रुवारी, २०१४.

वाचा -

- १) आदिवासी विकास विभाग, शासन निर्णय क्र: शाआशा- २०११/ प्र.क्र.९७ / का-१३,
दिनांक १५-०४-२०११.
- २) आदिवासी विकास विभाग, शासन निर्णय क्र. शाआशा- २०१३/ प्र.क्र.३४८/ का-१३,
दिनांक २६-११-२०१३.
- ३) आयुक्त, आदिवासी विकास आयुक्तालय, नाशिक यांचे क्र. शाआशा २०१४/
प्र.क्र.१२५/ का-१० (१), दिनांक १७-०१-२०१४ चे पत्र..

प्रस्तावना -

शासन निर्णय आदिवासी विकास विभाग, दि. १५-०४-२०११ व विभागाच्या आश्रमशाळा संहिता मधील तरतूदीप्रमाणे शासकीय आश्रमशाळेतील / वसतीगृहातील विद्यार्थ्यांना दोन वेळेच्या भोजन व नाश्त्यासह शालेय अभ्यासक्रमावर आधारीत सर्व क्रमिक पुस्तके, शालेय स्टेशनरी व लेखन सामुग्री , शालेय गणवेश, आंथरुण पांघरुण, वुलन स्वेटर्स, नाईट ड्रेस, बुट व सॉक्स, नाईट ड्रेस इत्यादी साहित्य मोफत पुरवठा करण्याच्या तरतूदी करण्यात आलेल्या आहेत.

आदिवासी विकास विभागाच्या शासकीय आश्रमशाळा व वसतीगृहातील विद्यार्थ्यांना २०१४-१५ या शैक्षणिक वर्षाकरिता सोयी सुविधांतर्गत इतर साहित्याबरोबरच ड्युएल डेक्स, टेबल, खुर्ची, स्टुल, रॅक, बुककेस, कपाट, लोखंडी पेटया , पलंग या साहित्यासह मोडयूलर स्टोअरेज कपाटे पुरवठा करण्याची मागणी काही प्रकल्प अधिकारी यांचेकडून करण्यात आलेली असल्याचे आयुक्त, आदिवासी विकास आयुक्तालय ,महाराष्ट्र राज्य, नाशिक यांनी उक्त संदर्भ क्रमांक ३ मधील दि. १७-०१-२०१४ च्या पत्रान्वये कळविले आहे. सदरची मोडयूलर स्टोअरेज कपाटे केंद्र शासनाच्या डी.जी.एस. अँड डी., नवी दिल्ली या विभागाकडील दर करारावर खरेदी करण्याचा प्रस्ताव शासनास सादर केला होता. सदर प्रस्तावास मान्यता देण्याची बाब शासनाच्या विचाराधीन होती.

शासन निर्णय -

आदिवासी विकास विभागाच्या शासकीय आश्रमशाळा व वसतीगृहातील विद्यार्थ्यांना सोयी सुविधांतर्गत वर नमूद केलेल्या संदर्भ क्र. (१) मधील या विभागाच्या दि. १५/०४/२०११, अनुसार आवश्यक वस्तुंची खरेदी करण्याची तरतूद करण्यात आलेली आहे. यास अनुसरून २०१४-१५ या शैक्षणिक वर्षाकरीता राज्यातील शासकीय आश्रमशाळा आणि शासकीय वसतिगृहातील विद्यार्थ्यांकरीता एकूण १३०१८ मोड्यूलर स्टोअरेज कपाटे खरेदी करण्यास आणि त्यासाठीच्या रु. ७,९८,५२,४१२/- (रुपये सात कोटी अठ्ठयाण्णव लक्ष बावन्न हजार चारशे बारा फक्त) खर्चास शासनाची मान्यता देण्यात येत आहे.

२. विभागाची खरेदी रु. १ कोटी पेक्षा अधिक असल्यास उद्योग, उर्जा व कामगार विभागाच्या पत्र क्र.भांखसं २०१३/प्र.क्र.१०२/१३/उद्योग-४ दि. २४/७/२०१३, मध्ये ई-निवीदा प्रणाली अवलंबविण्यास सुचित केले आहे. परंतु उक्त संदर्भ क्र. (२) मध्ये नमूद केलेल्या शासन निर्णय, आदिवासी विकास विभाग, दिनांक २६/११/२०१३, अनुसार केंद्र शासनाच्या डायरेक्टरेट जनरल ऑफ सल्पाईज अँड डिस्पोजल नवी दिल्ली यांच्या दर करारावर पत्र क्र.MODULR-FUR/HW-३/RC-HC०३००००/०४१४/४३/०५४४९/८२६ दिनांक ७/०८/२०१३, मधील नमूद केलेल्या पुरवठादाराकडून खरेदी करण्यास मान्यता देण्यात आली आहे.

३. आयुक्त, आदिवासी विकास आयुक्तालय, महाराष्ट्र राज्य, नाशिक, यांच्या प्रस्तावात नमूद केलेल्या एकूण १३ प्रकल्प अधिकारी, एकात्मिक आदिवासी विकास प्रकल्प, कार्यालयांना मोड्यूलर स्टोअरेज कपाटांचे वाटप करण्यात यावे. प्रकल्प अधिकारी यांनी मागणी प्राप्त झालेल्या शाळांमध्येच मोड्यूलर स्टोअरेज कपाटांचे वाटप करण्यात यावे. या कामी उक्त नमूद केलेल्या संदर्भ क्र.(१) मधील दि. १५/०४/२०११,च्या शासन निर्णयातील समिती क्र. (२) द्वारे योग्य ती दक्षता घेतली जावी.

४. पुरविण्यात येणारे सदर साहित्य दर्जेदार असेल याची संबंधित पुरवठादार व आयुक्त, आदिवासी विकास आयुक्तालय, महाराष्ट्र राज्य, नाशिक व संबंधित समिती क्र.(२) यांनी दक्षता घ्यावी.

५. सदर मोड्यूलर स्टोअरेज कपाटे मागणी केलेल्या शासकीय आश्रमशाळांना पोच करून त्याबाबतची नोंद आश्रमशाळेच्या जडसंग्रह नोंदवही (स्टॉक रजिस्टर) मध्ये संबंधित मुख्याध्यापक / अधीक्षक यांच्या सहीशिक्यानिशी करण्यात यावी. तसेच सदर साहित्याच्या देयकाचे प्रदान करण्यापुर्वी मुख्याध्यापक / अधीक्षक यांचेकडून साहित्य प्राप्त झाल्याचे प्रमाणपत्र घेणे आवश्यक राहील.

६. याकामी होणा-या खर्चासाठी सन २०१३-१४ च्या चालू आर्थिक वर्षाकरीता केलेल्या तरतूदीतून होणा-या बचतीमधून निधी उपलब्ध करून देण्यात यावा. चालू वर्षाच्या बचतीमधून निधी उपलब्ध न झाल्यास सन २०१४-१५ साठी करण्यात येणा-या तरतूदीमधून निधी उपलब्ध करून देण्याची कार्यवाही करण्यात यावी.

७. हे आदेश महाराष्ट्र वित्तीय अधिकार नियम पुस्तिका, १९७८ भाग- १ला उपविभाग- २ अन्वये प्रशासकीय विभागांना प्रदान करण्यात आलेल्या वित्तीय अधिकारान्वये निर्गमित करण्यात येत आहेत.
८. सदर मोड्यूलर स्टोअरेज कपाटे खरेदीवरील खर्च “२२२५-१२३२” व “२२२५-१५८२” या लेखाशिर्षाखालील तरतुदीतून भागविण्यात यावा.
९. सदर शासन निर्णय महाराष्ट्र शासनाच्या www.maharashtra.gov.in या संकेतस्थळावर उपलब्ध करण्यात आला असून त्याचा संकेतांक २०१४०२१५१६५७५७०९२४ असा आहे. हा आदेश डिजीटल स्वाक्षरीने साक्षांकित करून काढण्यात येत आहे.

महाराष्ट्राचे राज्यपाल यांच्या आदेशानुसार व नावाने.

(सं. का. गंभ्रे)

उप सचिव, महाराष्ट्र शासन.

प्रत,

- १) मा. मंत्री (आदिवासी विकास) यांचे खाजगी सचिव, मंत्रालय, मुंबई ४०० ०३२.
- २) मा. राज्यमंत्री (आदिवासी विकास) यांचे खाजगी सचिव, मंत्रालय, मुंबई ४०० ०३२.
- ३) मा. प्रधान सचिव (आदिवासी विकास विभाग) यांचे स्वीय सहाय्यक, मंत्रालय, मुंबई:- ४०० ०३२..
- ४) आयुक्त, आदिवासी विकास आयुक्तालय, महाराष्ट्र राज्य, नाशिक.
- ५) अप्पर आयुक्त, आदिवासी विकास, ठाणे / नाशिक / अमरावती / नागपूर
- ६) सर्व संबंधित प्रकल्प अधिकारी, एकात्मिक आदिवासी विकास प्रकल्प.
- ७) महालेखापाल (लेखा परिक्षा),/ (लेखा व अनुज्ञेयता), महाराष्ट्र- १, मुंबई .
- ८) महालेखापाल (लेखा परिक्षा),/ (लेखा व अनुज्ञेयता), महाराष्ट्र- २, नागपूर.
- ९) निवासी लेखा परिक्षा अधिकारी, मुंबई.
- १०) जिल्हा कोषागार अधिकारी, नाशिक.
- ११) कक्ष अधिकारी (का.६), आदिवासी विकास विभाग, मंत्रालय, मुंबई- ४०० ०३२.
- १२) निवड नस्ती (का.१३), आदिवासी विकास विभाग, मंत्रालय, मुंबई- ४०० ०३२.